قبروں کی زیارت اور ان محفلوں میں شریک ہونا جن کے بارے میں میں یہ مان کیا جاتا ہے کہ وہاں اولیاء کی روحیں حاضر ہوتی ہیں

[الأردية - أردو-Urdu]





فتوى: شيخ الاسلام ابن تيميه

8003

ترجمه: اسلام سوال وجواب سائك

مر اجعه وتنسيق:عزيز الرحمن ضياء الله سنابلي

زيارة القبور وشهود مناسبة يزعمون فيها حضور أرواح الأولياء





فتوى: شيخ الإسلام ابن تيمية -رحمه الله-

8003

ترجمة: موقع الإسلام سؤال وجواب

مراجعة وتنسيق:عزيز الرحمن ضياء الله السنابلي

۲۷۳: قبرول کی زیارت اور ان محفلول میں شریک ہونا جن کے بارے میں سے مان کیا جاتاہے کہ وہال اولیاء کی روحیں حاضر ہوتی ہیں

سوال: قبروں کی زیارت اور وہاں نماز پڑھنے کا حکم کیا ہے؟ پاکستان میں سالانہ عرس نامی چیز کا اہتمام کیا جاتا ہے، کیا اس میں شریک ہوناجائزہے؟

اس میں شریک ہونے والے لوگ کہتے ہیں کہ فوت ہونے والا شخص اللہ کا ولی تھا، ممکن ہے وہ ہماری دعا اللہ تک پہنچادے، اور نیک وصالح لوگوں سے دعا کرنا زیادہ قبولیت کی باعث ہے، تو کیا آب اس موضوع پر کچھ روشنی ڈال سکتے ہیں، جزاکم اللہ خیر ا؟

بتاریخ ۱۹-۳-۲۰۰۹ کونشر کیا گیا

جواب

الحمدللد :

ا۔ قبروں کی زیارت دو طرح کی ہے:

پہلی قشم:

شرعی طور پر مشروع اور مطلوب زیارت تومر دول کے لیے دعائے استغفار اور ان کے لیے رحم کی دعاکر نے، اور موت اور آخرت کی یاد کرنے کے لیے کی جاتی ہے، کیونکہ رسول کریم صلی اللہ علیہ وسلم کا فرمان ہے: (زُوروا القبورَ فإنّها تذکّرکم الآخرةً).

" قبرول کی زیارت کیا کرو کیونکہ یہ تمہیں آخرت یاد دلاتی ہے"۔ صحیح مسلم حدیث نمبر (976).

اور نبی کریم صلی اللہ علیہ علیہ وسلم اور ان کے صحابہ کرام رضی اللہ تعالی عنہم بھی قبروں کی زیارت کیا کرتے تھے.

عائشہ رضی اللہ تعالی عنہا بیان کرتی ہیں کہ جب بھی ان کی باری والی رات ہوتی رسول کریم صلی اللہ علیہ وسلم رات کے آخری حصہ میں بقیع کی طرف نکل جاتے اور وہاں یہ دعا پڑھا کرتے تھے:

(السلام عليكم دار قوم مؤمنين، وأتاكم ما توعدون ، غدا مؤجلون ، وإنا إن شاء الله بكم لاحقون ، اللهم اغفر لأهل بقيع الغرقد)

" اے مومنوں کی قوم! تم پر سلامتی ہو، اور جن چیزوں کا تم سے وعدہ کیا گیا وہ تمہیں دے دیا گیا، اور یقینا ہم بھی تمہارے ساتھ ملئے والے ہیں، اے اللہ اہل بقیج الغرقد کو بخش دے "۔ صحیح مسلم شریف حدیث نمبر (974).

دوسری فشم: بدعی زیارت

بدعی زیارت یہ ہے کہ قبروں والوں سے دعا کرنا، اور ان سے مدد طلب کرنا، یاان کے لیے جانور ذرج کرنا، یاان کے لیے نذر ماننا اور چڑھاوے چڑھانا، یہ سب کچھ منکر اور شرک اکبر ہے، اور اسی میں یہ بھی شامل ہیں کہ: قبر کے پاس جاکر دعائیں کی جائیں اور وہاں نماز اداکی جائے اور قر آن مجید کی تلاوت کی جائے، یہ تمام چیزیں بدعت اور غیر مشروع ہیں.
تلاوت کی جائے، یہ تمام چیزیں بدعت اور غیر مشروع ہیں.

۲۔ اور رہامسکہ قبروں کے پاس نماز اداکرنے کا، اگر آپ اس سے مراد نماز جنازہ لیتے ہیں تو یہ جائز ہے اس میں کوئی ممانعت نہیں ہے،اور اگر نماز جنازہ نہیں بلکہ فرضی اور نفلی عام نماز ہے تو یہ حرام اور ممنوع ہے.

قبر پر نماز جنازہ کے جائز ہونے کی دلیل مندرجہ ذیل حدیث ہے:

ابو ہریرہ رضی اللہ تعالی عنہ بیان کرتے ہیں کہ: ایک کالامر دیا کالی عورت مسجد کی صفائی کیا کرتا تھا توجب اس کی وفات ہو گئی، تورسول کریم صلی اللہ علیہ وسلم نے اس کے متعلق دریافت کیا، تو صحابہ کرام نے عرض کیا: وہ تو فوت ہو گیاہے، تورسول صلی اللہ علیہ وسلم نے فرمایا: (أفلا کنتُم

آذنتُموني به؟ دلّوني على قبره، أو قال: قبرها، فأتى قبرها، فصلى عليها)

" تم نے مجھے کیوں نہ بتایا، مجھے اس کی قبر کاراستہ بتاؤ، یا فرمایا: اس عورت کی قبر کاراستہ بتاؤ، چنانچہ رسول کریم صلی الله علیہ وسلم اس کی قبر پر آئے اور نماز جنازہ ادا کی "۔

صیح بخاری حدیث نمبر (446) صیح مسلم حدیث نمبر (956). 956).

اور قبرستان میں نماز جنازہ کے علاوہ کوئی اور نماز جائز نہ ہونے کی دلیل: ا- عائشه اور عبر الله بن عباس رضى الله تعالى عنهم بيان كرتے بي كه: (لعنة الله على اليهود والنصارى اتخذوا قبور أنبيائهم مساجد)، يحذّر مثل ما صنعوا.)

" جبر سول کریم صلی الله علیه وسلم پر موت نازل ہوئی تووہ اپنے چہرے پر ایک کپڑاڈالنے لگے اور جب غشی کم ہوئی تو اپنے چہرہ سے پر دہ اٹھایا اور اسی حالت میں آپ فرمانے لگے:

" يہوديوں اور عيسائيوں پر الله تعالىٰ كى لعنت ہوكہ انہوں نے اپنے انبياء كى قبروں كومسجديں بناليں"۔ ر سول کریم صلی اللہ علیہ وسلم اس سے ڈرا رہے تھے جو انہوں نے کیا تھا. صحیح بخاری حدیث نمبر (425) صحیح مسلم حدیث نمبر (531) صحیح مسلم حدیث نمبر (531).

ب- ابو مر تد غنوی رضی الله تعالی عنه بیان کرتے ہیں که رسول کر یم صلی الله علیه وسلم نے فرمایا:

(لا تَجلِسوا على القبور ولا تصلّوا إليها)

" قبروں پر نہ بیٹھو اور نہ ہی ان کی طرف رخ کر کے نماز ادا کرو"۔ صحیح مسلم حدیث نمبر (972).

س۔ اور ہر سال منائے جانے والے عرس کے متعلق گزارش یہ ہے کہ: " اگر اس میں کوئی عبادت کی جاتی ہے، یا وہاں شریک ہونے والے گمان کرتے ہیں کہ وہ اس طرح اللہ تعالیٰ کا تقرب حاصل کرتے ہیں، یا اس میں معاصی و گناہ اور منگرات کاار تکاب کیاجا تا ہے، اور ڈھول باجااور ناچ پایاجا تا ہے تو پھر وہاں شریک ہونااور اس میں شرکت کرناحرام اور ناجائزہے.

اور اگریہ سب کچھ نہ بھی ہوتو پھر بھی وہاں نہ جائیں کیونکہ شرعی عید (عید الفطر اور عید الاضحی) کے علاوہ کوئی اور [تیسری] عید منانا حرام اور بدعت ہے، اور وہاں حاضر ہونے والوں کایہ اعتقاد رکھنا کہ اس عرس میں ولی کی روح حاضر ہوتی ہے، یہ اعتقاد رکھنا کہ اس عرس میں ولی کی روح حاضر ہوتی ہے، یہ اعتقاد دین بن سکتاہے۔"۔

تواس طرح لو گوں کے لیے فتنہ کا باعث بنے گا،لہذااس کا انکار کرنااور اس سے روکنا اور اس عرس میں حاضر نہ ہونا واجب ہے،اللّٰہ تعالیٰ ہی سیدھاراہ د کھانے والاہے.

سلا۔ اور رہامسکلہ کسی نیک اور صالح شخص سے اس کی زندگی میں دعا کروانا، تو زندہ شخص سے دعا کروانا جائز ہے، کیونکہ اس کی نیکی کی بنا پر قبولیت کی امید کی جاسکتی ہے، اس کی دلیل مندرجہ ذیل حدیث ہے:

ا۔ عثمان بن حنیف رضی اللہ تعالی عنہ بیان کرتے ہیں کہ ایک اندھا شخص نبی کریم صلی اللہ علیہ وسلم کے پاس آکر کہنے لگا: (ادْعُ الله أَنْ یُعَافِیَنی،قاَلَ:إِنْ شِئْتَ دَعَوْتُ لَكَ ، وَإِنْ شِئْتَ أَخَرْتُ ذَلِكَ فَهُوَ خَیْرً)،

وفي روايةٍ (وَإِنْ شِئْتَ صَبَرْتَ فَهُوَ خَيْرٌ لَكَ)

. فَقَالَ:(أُدْعُهُ) ،فأَمَرَهُ أَنْ يتوَضَأَ فَيُحْسِنَ وُضُوءهُ، فَيُصلِّيَ رَكْعَتَيْنِ. ...)

الله تعالی سے دعا کریں کہ مجھے عافیت سے نوازے، تورسول کریم صلی اللہ علیہ وسلم نے فرمایا:

"اگرتم چاہو تومیں دعا کر دیتا ہوں، اور اگر چاہو تواسے مؤخر کر دیتا ہوں، اور یہ تمہارے لیے بہتر ہے".

اور ایک روایت میں ہے کہ:

" اوراگرتم صبر کروتو تمہارے لیے بہترہے"۔

تووہ کہنے لگا: دعا کر دیں، تورسول کریم صلی اللہ علیہ وسلم نے اسے اچھی طرح وضو کرنے کا حکم دیا اور پھر دور کعتبیں ادا کرنے کا"

اسے امام احمد (4 / 138) اور ترمذی (5 / 569) اور ابن ماجة (1 / 441) نے روایت کیا ہے ، اور یہ حدیث صحیح ہے .

ب۔ انس رضی اللہ تعالی عنہ بیان کرتے ہیں کہ نبی کریم صلی اللہ علیہ وسلم جمعہ کا خطبہ ارشاد فرمارہے تھے کہ ایک شخص کھڑا ہو کر کہنے لگا: اے اللہ تعالیٰ کے رسول صلی اللہ علیہ وسلم اونٹ اور بکریاں ہلاک ہورہے ہیں، لہذا آپ اللہ تعالیٰ سے دعا کریں کہ وہ ہمیں بارش سے نوازے، تورسول کریم صلی اللہ علیہ وسلم نے ہاتھ پھیلائے اور دعا کی "۔

صیح بخاری حدیث نمبر (890) صیح مسلم حدیث نمبر (897)).

۵۔ اور جب نبی یا ولی فوت ہو جائے تو اس سے دعا مانگی مشروع نہیں ہے کیو نکہ وہ دنیاسے منقطع ہو چکے ہیں، اور ایسا کرنا شرک کے دروازوں میں سے ایک دروازہ ہے، جس میں اس امت کے صالح لوگ صحابہ کرام اور ان کے پیروکاروں میں سے کوئی بھی داخل نہیں ہوا۔ .

الله سجانه وتعالى كافرمان ع: ﴿ وَمَنْ أَضَلُّ مِمَّن يَدْعُو مِن دُونِ اللَّهِ مَن لَّا يَسْتَجِيبُ لَهُ إِلَىٰ يَوْمِ الْقِيَامَةِ وَهُمْ عَن دُعَائِهِمْ غَافِلُونَ ﴾[الأحقاف:5]

" اس سے بڑھ کر اور کون گر اہ اور ظالم ہو گا؟ جو اللہ تعالی کے علاوہ ایسوں کو پکار تاہے جو قیامت تک اس کی دعا قبول نہیں کرسکتے، بلکہ ان کے پکار نے سے وہ تو بالکل بے خبر ہیں، اور جب لو گوں کو جمع کیا جائے گا تو یہ ان کے دشمن بن جائیں گے، اور ان کی عبادت سے صاف انکار کر جائیں گے"۔الا حقاف (5 – 6).

شيخ الاسلام رحمه الله تعالى كہتے ہيں:

" بندے سے مطلوب تویہ ہے کہ اگر کوئی ایسامعا ملہ ہوجس پر اللہ تعالیٰ کے علاوہ کوئی اور قادر نہ ہو، مثلا:

وہ اینے مریض کی شفایاتی آدمیوں یا جانوروں سے مانگتا پھرے، یااپنے قرض کی ادائیگی کسی غیر متعین کی طرف کرے، یااینے اہل وعیال اور اسے جو دنیاوی یااخر وی تکلیف ہے ، یا دشمن پر غلبہ اور اس کے خلاف مدد، اور ول کی ہدایت وراہنمائی، اور گناہوں کی بخشش، باجنت میں داخلہ، یاجہنم سے نجات یاعلم کا حصول، یا قرآن مجید کی تعلیم، یادل کی اصلاح، اور اخلاق کو بهتر بنانا، اور تزیمیر نفس، یااس طرح کے دوسرے امور، یہ سب ایسے ہیں جو اللہ تعالیٰ کے علاوہ کسی اور سے طلب کرنا جائز نہیں ہے . اور نہ ہی یہ جائز ہے کہ وہ کسی فرشتے یا نبی یاشخ چاہے وہ زندہ ہو یا مردہ یہ کہتا پھرے: میرے گناہ معاف کردے، میرے دشمن کے خلاف میری مدد کر، اور نہ ہی یہ کہہ سکتا ہے: میرے مریض کو شفا دے، مجھے عافیت سے نواز، یا میرے اہل و عیال اور میرے جانوروں وغیرہ کو عافیت دے.

اور جس نے بھی یہ سب کچھ مخلوق سے مانگا چاہے وہ کوئی بھی ہو تو وہ اپنے رب کے ساتھ شرک کرنے والوں میں سے ہے ، اور یہ اسی جنس یا قبیل کے مشرکین میں سے ہے جو فرشتوں اور انبیاء اور ان مجسموں کی بوجا کرنے والوں میں سے ہے جو انہوں نے ان کی شکلوں میں بنار کھے تھے، اور

نصاریٰ کی اس دعا کی جنس میں سے ہے جو انہوں نے مسیح علیہ السلام اور ان کی والدہ کے ساتھ کی تھی.

فرمان بارى تعالى م: ﴿ وَإِذْ قَالَ اللَّهُ يَا عِيسَى ابْنَ مَرْيَمَ أَأَنتَ قُلْتَ لِلنَّاسِ اتَّخِذُونِي وَأُمِّيَ إِلَاهَيْنِ مِن دُونِ اللَّهِ ﴾ [المائدة:116]

" اوروہ وقت بھی قابل ذکر ہے جب اللہ تعالیٰ فرمائے گاکہ اے علیمی بن مریم! کیا تونے ان لوگوں سے کہہ دیا تھا کہ مجھے اور میری مال کو بھی اللہ تعالیٰ کے علاوہ معبود قرار دے لو!"۔المائدة (116).

اورايك مقام پرارشادبارى تعالى ہے: ﴿ اتَّخَذُوا أَحْبَارَهُمْ وَرُهْبَانَهُمْ أَرْبَابًا مِّن دُونِ اللَّهِ وَالْمَسِيحَ ابْنَ

مَرْيَمَ وَمَا أُمِرُوا إِلَّا لِيَعْبُدُوا إِلَىهًا وَاحِدًا لَّا إِلَىهَ إِلَىهَ اللَّهِ اللَّهِ اللَّهِ اللَّهِ اللَّهِ اللَّهُ اللَّا اللَّهُ اللَّا اللَّلَّا اللَّهُ اللَّلَّا اللَّهُ اللَّهُ اللَّلَّا الللَّهُ اللَّهُ اللّل

" ان لوگوں نے اللہ تعالیٰ کو چھوڑ کر اپنے عالموں اور درویشوں کو رب بنالیا، اور مسیح بن مریم کو بھی، حالا نکہ انہیں صرف ایک اکیلے اللہ تعالیٰ ہی کی عبادت کا حکم دیا گیا تھا، جس کے سواکوئی اور معبود نہیں، وہ پاک ہے ان کے شریک مقرر کرنے سے "۔التوبة (31).

د يكھيں: مجموع الفتاوى (27 [/] 67 - 68).

اور شیخ الاسلام رحمہ اللہ تعالیٰ کا یہ بھی کہناہے کہ:

" اور جو کوئی شخص کسی نبی یا نیک اور صالح کی قبر پر جائے، یا جس قبر کے متعلق یہ اعتقاد رکھا جاتا ہے کہ وہ نبی یا نیک شخص کی قبر ہے، لیکن حقیقت میں وہ ایسے نہ ہو اور وہ اس قبر پر جاکر اس سے مائے، اور اس سے مدد طلب کرے، تو اس کے تین در جے ہیں:

پېلادرجه:

وہ شخص اس سے اپنی ضرور بات طلب کرے، مثلا اس سے سوال کرے کہ وہ اس کی یااس کے جانوروں کی مرض دور کر دے، یااس کے دشمن سے کر دے، یااس کے دشمن سے انتقام لے، یااس کی جان اور اس کے اہل وعیال اور اس کے جانوروں کو عافیت میں رکھے، اور اس طرح کے دیگر امور جانوروں کو عافیت میں رکھے، اور اس طرح کے دیگر امور

جن پر اللہ تعالیٰ کے علاوہ کوئی اور قادر نہیں ہے تو یہ صرح شرک ہے، اور اس کے مرتکب کو توبہ کروائی جائے گی اگر وہ توبہ کرلے توٹھیک ہے وگرنہ اسے قتل کر دیاجائے گا.

اوراگروہ پہ کہے کہ میں تواس سے اس لیے سوال کر تاہوں کہ وہ مجھ سے زیادہ اللہ تعالیٰ کے قریب ہے، تا کہ وہ ان معاملات میں میری سفارش کردے کیونکہ میں تو اسے وسیلہ بنا رہا ہوں، جس طرح کسی بادشاہ اور حکمران کے سامنے وزیر اور مثیر کو وسیلہ بنایا جاتا ہے، تو یہ مشرکین اور نصاریٰ کے افعال میں شامل ہوتا ہے، کیونکہ وہ یہ گمان کرتے ہیں کہ انہوں نے اپنے علاء اور درویشوں کو سفار شی بنایا ہوا ہے جو ان کے مطالبات میں ان کی سفارش کرتے ہیں، اور اسی طرح اللہ تعالیٰ نے مشر کوں کے متعلق خبر

ويت بوئ فرمايا: ﴿ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى ﴾[الزمر:3]

"ہم تو ان کی عبادت صرف اس لیے کرتے ہیں کہ یہ (بزرگ) اللہ کے قرب تک ہمارے رسائی کرا دیں "۔ [الزمر] (3).

اور ایک مقام پر الله سجانه و تعالی نے فرمایا: ﴿ أَمِ اتَّخَذُوا مِن دُونِ اللَّهِ شُفَعَاءَ قُلْ أَوَلَوْ كَانُوا لَا يَمْلِكُونَ شَيْئًا وَلَا يَعْقِلُونَ قُل لِّلَّهِ الشَّفَاعَةُ جَمِيعًا لَّهُ مُلْكُ السَّمَاوَاتِ وَالْأَرْضِ ثُمَّ إِلَيْهِ تُرْجَعُونَ مُلْكُ السَّمَاوَاتِ وَالْأَرْضِ ثُمَّ إِلَيْهِ تُرْجَعُونَ

"کیاان لوگوں نے اللہ تعالیٰ کے سوااوروں کو سفارشی مقرر کرر کھاہے؟ آپ کہہ دیجئے! کہ اگر وہ کچھ اختیار نہ رکھتے ہوں،اور نہ ہی عقل رکھتے ہوں، کہہ دیجئے! کہ تمام سفارش کا مختار اللہ ہی ہے، تمام آسانوں اور زمین کا راج اسی کے لیے ہے، تم سب اسی کی طرف لوٹائے جاؤ گے "۔ [الزمر 43 – 44]

اورایک مقام پرارشادربانی کچھ اس طرح ہے:

﴿ مَا لَكُم مِّن دُونِهِ مِن وَلِيٍّ وَلَا شَفِيعٍ أَفَلَا تَتَذَكَّرُونَ ﴾ [السجرة: 4]

"تمہارے لیے اس کے سوا کوئی مدد گار اور سفار شی نہیں، کیا پھر بھی تم نصیحت حاصل نہیں کرتے"۔[السجدة: 4] اور ایک اور مقام پر رب ذوالجلال نے فرمایا: ﴿ مَن ذَا الَّذِي يَشْفَعُ عِندَهُ إِلَّا بِإِذْنِهِ... ﴾[البقرة: 255]

"کون ہے جو اس کے ہاں اس کی اجازت کے بغیر سفارش کرے"۔[البقرة: 255]

چنانچہ اللہ تعالیٰ نے اپنے اور مخلوق کے در میان فرق بیان کیا ہے.

کیونکہ لوگوں کی عام طور پر عادت ہے کہ وہ اپنے بڑے

لوگوں کے پاس اسے سفارشی بناکر لے جاتے ہیں جس پروہ

کرم کر تاہو، اور وہ سفارشی اس سے مانگتاہے تووہ یاتور غبت،

یا ڈرتے ہوئے یا پھر شرم وحیا کرتے ہوئے، یا پھر مودت و

محبت کرتے ہوئے اس کی حاجت و ضرورت بوری کر دیتا ہے.

لیکن اللہ تعالیٰ کے بہاں اس وقت تک کوئی سفارش کر ہی نہیں سکتا جب تک اللہ تعالیٰ اسے سفارش کی اجازت نہ دے، اور پھر سفارشی وہی کچھ کرتا ہے جو اللہ چاہے، اور سفارشی کی سفارش اللہ تعالیٰ کی اجازت اور تھم سے ہی ہوگی، اس لیے سب تھم اللہ تعالیٰ ہی کے لیے ہے.

اور بہت سے گر اہ لوگوں کا یہ کہنا کہ: یہ مجھ سے اللہ تعالیٰ کے یہاں زیادہ قریب ہے،اور میں اللہ تعالیٰ سے دور ہوں، میرے لیے اس واسطے کے بغیر اللہ تعالیٰ کو پکارنا ممکن ہی نہیں ہے، اور اس طرح کی اور مشرکوں جیسی باتیں کرنا،

مالانكه الله سجانه وتعالى تو فرما رها هـ:﴿ وَإِذَا سَأَلَكَ عِبَادِي عَنِي فَإِنِي قَرِيبٌ أُجِيبُ دَعْوَةَ الدَّاعِ إِذَا دَعَانِ ﴾ [البقرة:186]

" اور جب میرے بندے آپ سے میرے متعلق دریافت کریں تو (کہہ دیجئے) یقینا میں قریب ہوں، جب پکارنے والا مجھے پکار تا ہوں "۔ والا مجھے پکار تا ہوں "۔ [البقرة] (187).

اور صحیح بخاری میں ہے صحابہ کرام رضوان اللہ اجمعین ایک سفر میں تھے اور وہ بلند آواز سے تکبیریں کہہ رہے تھے تو نبی کریم صلی اللہ علیہ وسلم نے فرمایا: (یا أیها الناس اربعوا

على أنفسكم فإنكم لا تدعون أصم ولا غائبا بل تدعون سميعا قريبا...)

"اے لوگو! اپنے آپ پر نرمی کرو، کیونکہ کسی بہرے اور غائب کو نہیں پکار رہے، بلکہ سننے والے اور قریب اللہ تعالیٰ کو پکار رہے ہو''۔

اور الله تعالی نے اپنے تمام بندوں کو الله کے لیے نماز ادا کرنے، اسی سے مناجات کرنے کا حکم دیا ہے، اور ان میں سے ہرایک کو یہ کہنے کا حکم دیا: ﴿ إِیاكَ نعبد وإیاكَ نستعین ﴾ [الفاتحة: 5]

"ہم صرف تیری ہی عبادت کرتے ہیں اور تجھ سے ہی مدد مانگتے ہیں"۔[الفاتحة: 5] اور الله سجانہ و تعالی نے قرآن مجید میں یہ خر دیتے ہوئے فرمایا کہ مشرکین کہتے ہیں: ﴿ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى ﴾[الزمر: 3]

"ہم تو ان کی عبادت صرف اس لیے کرتے ہیں کہ یہ (بزرگ)اللہ کے قرب تک ہمارے رسائی کرادیں" [الزمر : 3]

پھر اس مشرک کویہ کہا جائے کہ: جب تم اسے پکارتے ہو اور تم یہ خیال رکھتے ہو کہ یہ تمہارے حال کوزیادہ جانتاہے، اور تمہارے سوال کو پورا کرنے کی زیادہ قدرت رکھتاہے، یا تم پرزیادہ رحم کر سکتاہے، توبیہ جہالت و گمر اہی اور کفرہے. اور اگرتم یہ جانتے ہو کہ اللہ تعالی زیادہ علم رکھنے والا، اور یا قدرت رکھنے والا اور زیادہ حم کرنے والا ہے، تو پھر تم نے اللہ تعالیٰ سے سوال کرنے کے بجائے کسی اور سے کیوں سوال کیا(یاکرتے ہو)؟

کیا آپ نے بخاری وغیرہ کی مندرجہ ذیل حدیث نہیں سی ہے؟

جابررضی اللہ تعالی عنہ بیان کرتے ہیں کہ رسول کریم صلی اللہ علیہ وسلم ہمیں ہر معاملہ میں استخارہ کرنا اس طرح سکھاتے جس طرح قر آن مجید کی سورة کی تعلیم دیا کرتے سے ...

اور اگر تمہیں یہ علم ہے کہ وہ بزرگ تم سے زیادہ اللہ تعالیٰ کے قریب ہے، اور اللہ تعالیٰ کے بہاں تم سے زیادہ شان و مرتبہ رکھتاہے، یہ بات توحق اور صحیح ہے، لیکن اس حق کے ساتھ باطل جاہا گیا ہے، کیونکہ جب وہ آپ سے سے زیادہ قریب ہے، اور آپ سے زیادہ مرتبہ اور درجہ رکھاہے تو اس کامعنی یہ ہوا کہ اللہ تعالیٰ اسے آپ سے زیادہ اجرو ثواب دے گا، اس کا بیر مطلب ہر گزنہیں ہے کہ جب آپ اسے یکاریں گے تواللہ تعالیٰ تمہاری حاجت اور ضرورت زیادہ سنے گا،اورجب تم الله كو (ڈائركٹ) يكارو يا اس سے سوال کروگے تو کم سنے گا۔

مثال کے طور پر زیادتی اور ظلم وعدوان کی بناپر اگر آپ سزا اور دعا کے رد ہونے کے مستحق ہیں تو نبی صلی اللہ علیہ وسلم اور صالح و نیک شخص اس چیز میں مدد نہیں کرتے جسے اللہ تعالی ناپیند کر تاہو، اور ایسی اشیاء میں وہ کو شش نہیں کرتے جو اللہ تعالیٰ کو ناراض کرے اور غصہ دلائے، اور اگر ایسا نہیں ہے تو پھر اللہ تعالیٰ رحمت اور قبول کے زیادہ لاکق ہے .
اھے۔دیکھیں: مجموع الفتاوی لابن تیمیہ (27 / 27 – 75)

ہم سوال کرنے والے بھائی کو نصیحت کرتے ہیں کہ وہ سابقہ حوالہ جات کو دیکھ کر مزید تفصیل سے مطالعہ ضرور کرہے.

مجموع الفتاوي لا بن تيميه (27 / 72 - 75)

(طالبِ دُعا: عزيز الرحن ضياء الله سنالي: azeez90@gmail.com)

